

SRI VENKATESWARA AND ANDHRA UNIVERSITIES

S S. L. C. PUBLIC EXAMINATION

AND

MATRICULATION EXAMINATION

1960

74
54

SANSKRIT TEXT BOOK

FOR

DETAILED STUDY



Published by
SRI VENKATESWARA UNIVERSITY

AND

Printed by
A. NAGESWARA RAO
At Saraswathi Power Press, Rajahmundry

CONTENTS

	PAGES
१. श्रीमद्रामायणे - किष्किंवाकाण्डे	
२१, २२, २३ सर्गाः १
२. श्रीमन्महाभारते - अरण्यपर्वणि १०
यक्षप्रश्न प्रकरणम्	
३. रघुवंशे - एकादशसर्गाः २०
१-५० श्लोकाः	
*४. सुभाषितानि २६
५. विक्रमार्कचरित्रे - विशमुपाख्यानम् ३२
६. पञ्चतन्त्रे - लब्धप्रणाशः ३७
१, २ कथे	
७. मालविकाग्निमित्रे - प्रथमाङ्कः ४५
उत्तरभागः	

॥ जातीयगीतम् ॥

जन गण मन अधिनायक जय हे

भारत — भाग्य — विधाता ।

पंजाब सिन्धु गुजराठ मराटा

द्राविड उत्कल वङ्ग ॥

विन्ध्य हिमाचल यमुना गङ्गा

उच्चल जलधि तरङ्ग ।

तव शुभ नामे जागे

तव शुभ आशिष मागे

गाये तव जय गाथा ॥

जन गण मङ्गल दायक जय हे

भारत — भाग्य — विधाता

जय हे, जय हे, जय हे

जय जय जय जय हे ॥

.....

कूजन्तं रामरामेति मधुरं मधुराक्षरम् ।

आरूढ्य कविताशाखां वन्दे वाल्मीकिकोकिलम् ॥

॥ श्रीमद्रामायणः ॥

किष्किन्धाकाण्डः

एकविंशस्सर्गः

- ततो निपतितां तारां च्युतां तारामिवाम्बरात् ।
शनैराश्वासयामास हनुमान् हरियूथपः ॥ १
- गुणदोषकृतं जन्तुः स्वकर्म फलहेतुकम् ।
अव्यग्रस्तदवाप्नोति सर्वं प्रेत्य शुभाशुभम् ॥ २
- शोच्या शोच्यसि कं शोच्यं दीनं दीनानुकम्पसे ।
कस्य को वानु शोच्योस्ति देहेऽस्मिन् बहुदोषमे ॥ ३
- अङ्गदस्तु कुमारोऽयं द्रष्टव्यो जीवपुत्रया ।
आयत्यां च विधेयानि समर्थान्यस्य चिन्तय ॥ ४
- जानास्यनियतामेवं भूतानां आगतिं गतिं ।
तस्माच्छुभं हि कर्तव्यं पण्डितेनैहलौकिकम् ॥ ५
- यस्मिन् हरिसहस्राणि प्रयुतान्यर्बुदानिच ।
वर्तयन्ति कृताशानि सोऽयं दिष्टान्तमागतः ॥ ६
- यदयं न्यायदृष्टार्यः सामदानक्षमापरः ।
गतोधर्मजितां भूमिं नैनं शोचितु मर्हसि ॥ ७

श्रीमद्रामायणः किष्किन्धाकाण्डः

सर्वे हि हरिशार्दूलः पुत्रश्चायं तवाङ्गदः ।	
इदं हर्यृक्षराज्यं च त्वत्सनाथमनिन्दिते ॥	८
ताविमौ शोकसंतप्तौ शनैः प्रेरय भामिनि ।	
त्वया परिगृहीतोऽयमङ्गदः शास्तु मेदिनीम् ॥	९
संततिश्च यथा दृष्टाकृत्यं यच्चापि सांप्रतम् ।	
राज्ञस्तत्क्रियतां तावदेष कालस्य निश्चयः ॥	१०
संस्कार्यो हरिराजश्च अङ्गदश्चाभिषिच्यताम् ।	
सिंहासनगतं पुत्रं पश्यन्ती शान्तिं भेष्यसि ॥	११
सा तस्य वचनं श्रुत्वा भर्तृव्यसनपीडिता ।	
अब्रवीदुत्तरं तारा हनुमन्तमवस्थितम् ॥	१२
अङ्गदप्रतिरूपाणां पुत्राणामेकतः स्थितम् ।	
हतस्यांप्यस्य वीरस्य गात्रसंश्लेषणं वरम् ॥	१३
न चाह हरिराजस्य प्रभवाम्यङ्गदस्य वा ।	
पितृव्यस्तस्य सुग्रीवः सर्वकार्येष्वनन्तरः ॥	१४
न ब्रूषा बुद्धिरास्थेया हनुमन्नङ्गदं प्रति ।	
पिताहि बन्धुः पुत्रस्य न माता हरिसत्तम ॥	१५
न हि मम हरिराज संश्रयात्क्षमतरमस्ति परत्र चेहवा ।	
अभिमुखहतवीरसेवितं शयनमिदं मम सेवितुं क्षमम् ॥	१६

इत्योषि श्रीमद्रामायणे वाल्मीकीये
 आदिकाव्ये चतुर्विंशतिसहस्रिकायां
 संहितायां किष्किन्धाकाण्डे हनुमदा-
 श्वासनं नाम एकविंशत्सर्गः ॥

द्वाविंशत्सर्गः

- वीक्षमाणस्तुमन्दासुः सर्वतोमन्दमुच्छ्वसन् ।
आदावेव तु सुग्रीवं ददर्श त्वात्मजाग्रतः ॥ १
- तं प्राप्तविजयं वाली सुग्रीवं प्लवगेश्वरः ।
आभाष्य व्यक्तया वाचा सन्नेहमिदब्रवीत् ॥ २
- सुग्रीव दोषेण न मां गन्तुमर्हसि किल्बिषात् ।
कृप्यमाणं भविष्येण बुद्धिमोहेन मां बलात् ॥ ३
- युगपद्विहितं तात न मन्त्रे सुखमावयोः ।
सौहर्दं भ्रातृयुक्तं हि तदिदं जातमन्यथा ॥ ४
- प्रतिपद्य त्वमद्यैव राज्यमेषां वनौकसाम् ।
मामप्यद्यैव गच्छन्तं त्रिद्धि वैवस्वतक्षयम् ॥ ५
- जीवितं च हि राज्यं च श्रियं च विपुलामिमाम् ।
प्रजाहाम्येष वै तूर्णं महच्चागर्हितं यशः ॥ ६
- अस्यां त्वहमवस्थायां वीर वक्ष्यामि यद्वचः ।
यद्यप्यसुकरं राजन् कर्तुमेव तदर्हसि ॥ ७
- सुखं हि सुखसंबद्धम् बालमेनमत्रालिशान् ।
बाष्पपूर्णमुखं पश्य भूमौ पतितमङ्गदम् ॥ ८
- मम प्राणैः प्रियतरं पुत्रं पुत्रमिवौरसम्
मया हीनमहीनार्थं सर्वतः परिपालय ॥ ९
- त्वमेवास्य हि दाता च परित्राना च सर्वतः ।
भयेष्वभयदश्चैव यथाहं प्लवगेश्वर ॥ १०

- एष तारात्मजः श्रीमान् त्वया तुल्यपराक्रमः ।
रक्षसां तु वधे तेषां अग्रतस्ते भविष्यति ॥ ११
- अनुरूपाणि कार्याणि विक्रम्य बलवान् रणे
करिष्यत्येष तारेयः तपस्वी तरुगोङ्गदः ॥ १२
- सुषेणदुहिताचेयमर्थसूक्ष्मविनिश्चये ।
औत्पातिकेच विविधे सर्वतः परिनिष्ठिता ॥ १३
- यदेषा साध्वितिभ्रूयात् कार्यं तन्मुक्तसंशयम् ।
न हि तारामतं किञ्चित् अन्यथा परिवर्तते ॥ १४
- राघवस्य च ते कार्यं कर्तव्यमविशङ्कया ।
स्यादधर्मो ह्यकरणे त्वां च हिंस्याद्विमानितः ॥ १५
- इमां च मालामाधत्स्व दिव्यां सुग्रीव काञ्चनीम् ।
उदारा श्रीः स्थिताह्यस्यां संप्रजह्यान्मृते मयि ॥ १६
- इत्येवमुक्तः सुग्रीवो वालीना भ्रातृसौहृदात् ।
हर्षं त्यक्त्वा पुनर्दीनो ब्रह्मस्त इवोडुराट् ॥ १७
- तद्वालिवचनाच्छान्तः कुर्वन् युक्तमतन्द्रितः ।
जग्राह सोऽभ्यनुज्ञातो मालां तां चैव काञ्चनीम् ॥ १८
- तां मालां काञ्चनीम् दत्त्वा वाली दृष्ट्वात्मजस्थितम् ।
संसिद्धः प्रेत्यभावस्य खेहादङ्गदमब्रवीत् ॥ १९
- देशकालौ भजस्वाद्य क्षममाणः प्रियाप्रिये ।
सुखदुःखसहकाले सुग्रीववशगो भव ॥ २०

- यथा हि त्वं महाबहो लालितः सततंमया ।
न तथा वर्तमान त्वां सुग्रीवो बहुमन्यते ॥ २१
- मास्यमित्रैर्निगच्छेर्मा शत्रुभिररिंदम ।
भर्तुरर्थपरो दान्तः सुग्रीववशगो भव ॥ २२
- न चातिप्रणयः कार्यः कर्तव्योऽप्रणयश्च ते ।
उभयं हि महादोषः तस्मादन्तरदृग्भव ॥ २३
- इत्युक्तवाऽथ विवृत्ताक्षः शरसंपीडितोभृशम् ।
विवृतैर्दशनैर्भीमैः बभूवोत्क्रान्तजीवितः ॥ २४
- ततो विचुर्कुशुस्तत्र वानरा हरियूधपाः ।
परिदेव्यमानस्ते सर्वे प्लवगपुंगवाः ॥ २५
- किष्किन्धा ह्यद्य शून्यासीत् स्वर्गते वानराधिपे ।
उद्यानानि च शून्यानि पर्वताः काननानि च ॥ २६
- हते प्लवगशार्दूले निष्प्रभाः वानराः कृताः ।
यस्योद्योगेन महता काननानि वनानि च ॥ २७
- पुष्पौघेणानुवध्यन्ते करिष्यति तदद्य कः ।
येनदत्तं महद्युद्धं गन्धर्वस्य महात्मनः ॥ २८
- गोलभस्य महाबाहोर्दशवर्षाणि पञ्च च ।
नैव रात्रौ न दिवसे तद्युद्धमुपशाम्यते ॥ २९
- ततस्तु षोडशे वर्षे गोलभो विनिपातितः ।
तं हत्वा दुर्विनीतं तु वाली दंष्ट्राकरालवान् ॥ ३०

सर्वाण्यकारोऽस्माकं कथमेष निपातितः ।

हते तु वीरे प्लवगाधिपे तदा प्लवङ्गमास्तत्र न शर्म लेभिरे ।
वनेचराः सिंहयुते महावने यथाहि गावो निहते गवां पतौ ॥ ३१

ततस्तु तारा व्यसनार्णवप्लुता मृतस्य भर्तुर्वदनं समीक्ष्य सा ।
जगाम भूमिं परिरभ्य वालिनं महाद्रुमैल्लिखमिवाश्रिता लता ॥ ३२

इत्यार्षे श्रीमद्रामायणे वाल्मीकीये आदिकाव्ये
चतुर्विंशतिः सहस्रिकायां संहितायां किष्किन्धा-
काण्डे वाल्यनुशासनं नाम द्वाविंशस्सर्गः ।

त्रयोविंशत्सर्गः


- ततः समुपजिघ्रन्ती कपिराजस्य तन्मुखम् ।
पतिं लोकश्रुता तारा मृतं वचनमब्रवीत् ॥ १
- शेषे त्वं विषमे दुःखमनुत्त्वा वचनं मम
उपलोपचिते वीर सुदुःखे वसुधातले ॥ २
- मत्तः प्रियतरा नूनं वानरेन्द्र मही तव ।
शेषे हि तां परिष्वज्य मां च न प्रतिभाषसे ॥ ३
- सुग्रीवस्य वशं प्राप्तो विधिरेष भक्त्यहो ।
सुग्रीव एव विक्रान्तो वीर साहसिकप्रिय ॥ ४
- ऋक्षवानरमुख्यास्त्वां वालिनः पर्युपासते ।
एषां विलपितं कृच्छ्रं अङ्गदस्य च शोचतः ॥ ५
- मम चेमां गिरं श्रुत्वा किं त्वं न प्रतिबुध्यसे ।
इदं तद्वीरशयनं यत्र शेषे हतो युधि ॥ ६
- शायिता निहता यत्र त्वयैव रिपवः पुरा ।
विशुद्धसत्त्वाभि जनप्रिययुद्ध मम प्रिय ॥ ७
- मामनाथां विहायैकां गतस्त्वमसि मानद ।
शूराय न प्रदातव्या कन्या खलु विपश्चिता ॥ ८
- शूरभार्या हतां पश्य सद्यो मां विधवां कृताम् ।
अवभग्नश्च मे मानो भग्ना मे शाश्वती गतिः ॥ ९
- अगाधे च निमग्नास्मि विपुले शोकसागरे ।
अश्मसारमयं नूनमिदं मे हृदयं दृढम् ॥ १०

- भर्तारं निहतं दृष्ट्वा यन्नाद्य शतधा गतम् ।
सुहृच्चैवर्ह भर्ता च प्रकृत्या मम च प्रियः ॥ ११
- आहवे च पराक्रान्तः शूरः पञ्चत्वमागतः ।
पतिहीना तु या नारी कामं भवतु पुत्रिणी ॥ १२
- धनधान्यैः सुपूर्णापि विधवेत्युच्यते जनैः ।
स्वगात्रप्रभवे वीर शेषे रूधिरकर्दमे ॥ १३
- कृमिरागपरिस्तोमे त्वमात्मशयने यथा ।
रेणुशोणितसंवीतं गात्रं तव समन्ततः ॥ १४
- परिरब्धुं न शक्नोमि भुजाभ्यां प्लवगर्धभ ।
कृतकृत्योऽद्य मुग्धावो वैरेऽस्मिन्नतिदारुणे ॥ १५
- यस्य रामविमुक्तेन हतमेकेषुणा भयम्
शरेण हृदिलग्नेन गात्रसंस्पर्शने तव ॥ १६
- वारितास्मि त्वां निरीक्षन्ती त्वयि पञ्चत्वमागते ।
उद्बुर्बर्ह शरं नीलस्तस्य गात्रगतं तदा ॥ १७
- गिरिगह्वर संलीनं दीप्तमाशीविषं यथा ।
तस्य निष्कृष्यमाणस्य बाणस्य तु बभौ द्युतिः ॥ १८
- अस्तमस्तकसंरुद्धो रश्मिर्दिनकरादिव ।
पेतुः क्षतजधरास्तु व्रणेभ्यः तस्य सर्वशः ॥ १९
- ताम्रगौरिकसंपृक्ता धारा इव धराधरात् ।
अवकीर्णं विमार्जन्ती भर्तारं रणरेणुना ॥ २०
- अस्त्रैर्नयनजैः शूरं सिषेचास्त्रसमाहतम् ।
रुधिरोक्षितसर्वाङ्गं दृष्ट्वा विनिहतं पतिम् ॥ २१

उवाच तारा पिङ्गाक्षं पुत्रमङ्गदमङ्गना ।	
अवस्थां पश्चिमां पश्य पितुः पुत्र सुदारुणाम् ॥	२२
संप्रसक्तस्य वैरस्य गतोन्तः पापकर्मणा ।	
बालसूर्योज्वलतनुं प्रयान्तं यमसादनम् ॥	२३
अभिवादय राजानं पितरं पुत्र मानदम् ।	
एवमुक्तः समुत्थाय जग्राह चरणौ पितुः ॥	२४
भुजाभ्यां परिवृत्ताभ्यामङ्गदोऽहमिति ब्रुवन् ।	
अभिवादयमानं त्वामङ्गदं तु यथा पुरा ॥	२५
दीर्घायुर्भव पुत्रेति किमर्थं नाभिभाषसे ।	
अहं पुत्रसहाया त्वामुपासे गतचेतनम् ॥	२६
सिंहेन निहतं सद्यो गौः सवत्सेव गोवृषम् ।	
इष्टा संग्रामयज्ञेन रामप्रहरणाम्भसि ॥	२७
अस्मिन्नवभृथे स्नातः कथं पत्न्या मयाविना ।	
या दत्ता देवराजेन तव तुष्टेन संयुगे ॥	२८
शातकुम्भमयीमालां तां ते पश्यामि नेह किम् ।	
राजश्रीर्नजहाति त्वां गतासुमपि मानद ॥	
सूर्यस्यावर्तमानस्य शैलराजमिव प्रभा ॥	२९
न मे वचः पथथमिदं त्वया कृतं न चास्मिश्क्ता विनिवारणे तव	
हता सपुत्रास्मि हतेन संयुगे सह त्वया श्रीर्विजहाति मामिह । ३०	
इत्यार्षे श्रीमद्रामायणे वल्मीकीये आदिकाव्ये	
चतुर्विंशतिसहस्रिकायां संहितायां	
किष्किन्धाकाण्डे अङ्गदाभिवादनं नाम	
त्रयोविंशत्सर्गः ॥	

नारायणं नमस्कृत्य नरं चैव नरोत्तमम् ।
देवीं सरस्वतीं व्यासं ततो जयमुदीरयेत् ॥

श्रीमन्महाभारते अरण्यपर्वणि



यक्षप्रश्नप्रकरणम्

यक्ष उवाच —

अहं बकः शैवलमत्स्यभक्षो
नीता मया प्रेतवशं तवानुजाः ।
त्वं पञ्चमो भविता राजपुत्र
न चे त्यक्षा नृच्छतो व्याकरोषि ॥

१

वैशम्पायन उवाच —

ततस्तामशिवां श्रुत्वा वाचं स परुषाक्षराम् ।
यक्षस्य ब्रुवतो राजन्नपक्रम्य तदा स्थितः ॥

२

विरूपाक्षं महाकायं यक्षं तालसमुच्छ्रयम् ।
ज्वलनार्कप्रतीकाशमवृष्यंपर्वतोपमम् ॥

३

वृक्षमाश्रित्यतिष्ठन्तं ददर्श भरतर्षभः ।
मेघगम्भीरनादेन तर्जयन्तं महास्वनम् ॥

४

इमे ते भ्रातरो राजन् वार्यमाणा मया सकृत् ।

५

वनात्तोयं जिहीर्षन्तस्ततो वै मृदिता मया ॥

६

नपेयमुदकं राजन्, प्राणानिह परीप्सता ॥	७
पार्थ मा साहसम् कार्षीर्मम पूर्वपरिग्रहः ॥	८
प्रश्नमुक्त्वा तु कौन्तेय, ततः पिब हरस्व च ॥	९

युधिष्ठिर उवाच —

न चाहं कामये यक्ष, तवपूर्वपरिग्रहम् ।	
कामं नैतत्प्रशंसन्ति सन्तो हि पुरुषाः सदा ॥	१०
यदात्मना स्वमात्मानं प्रशंसेत्पुरुषर्षभः ।	
यथाप्रज्ञं तु ते प्रश्नान्प्रतिवक्ष्यामि पृच्छ माम् ।	११

यक्ष उवाच —

केनस्विच्छ्रोत्रियो भवति केनस्विद्विन्दते महत् ।	
केनस्विद्वितीयवान्भवति राजन्, केनच बुद्धिमान् ॥	१२

युधिष्ठिर उवाच —

श्रुतेन श्रोत्रियो भवति तपसा विन्दते महत् ।	
घृत्या द्वितीयवान्भवति बुद्धिमान्बृद्धसेवया ॥	१३

यक्ष उवाच —

किंस्विदावपतां श्रेष्ठं किंस्विन्निवपतां वरम् ।	
किंस्विन्प्रतिष्ठमानानां किंस्वित्प्रसवतां वरम् ॥	१४

युधिष्ठिर उवाच —

वर्षमावपतां श्रेष्ठं बीजं निवपतां वरम् ।	
गावः प्रतिष्ठमानानां पुत्रः प्रसवतां वरम् ॥	१५

यक्ष उवाच —

इन्द्रियार्थाननुभवन् बुद्धिमान् लोक पूजितः ।
संमतः सर्वभूतानामुच्छसन्को न जीवति ॥ १६

युधिष्ठिर उवाच ----

देवतात्तिथिभृत्यानां पितृणामात्मनश्च यः ।
ननिर्वपति पञ्चाना मुच्छसन्न स जीवति ॥ १७

यक्ष उवाच —

किंस्विद्गुरुतरं भूमेः किंस्विदुच्चतरं च खात् ।
किंस्विच्छीघ्रतरं वायोः किंस्विद्बहुतरं तृणात् ॥ १८

युधिष्ठिर उवाच —

माता गुरुतरा भूमेः खात्पितोच्चतरस्तथा ।
मनश्शीघ्रतरं वाताच्चिन्ता बहुतरा तृणात् ॥ १९

यक्ष उवाच —

किंस्वित्सुप्तं न निमिषति किंस्विज्जातं नचोपति ।
कस्यास्विद्धृदयं नास्ति किंस्विद्वेगेन वर्धते ॥ २०

युधिष्ठिर उवाच - -

मत्स्यः सुप्तो ननिमिषत्यर्ण्डं जातं नचोपति ।
अश्मनो हृदयं नास्ति नदी वेगेन वर्धते ॥ २१

यक्ष उवाच —

किंस्वित् प्रवसतः मित्रं किंस्विन्मित्रं गृहे मतः ।
आतुरस्य च किं मित्रं किंस्विन्मित्रं मरिष्यतः ॥ २२

युधिष्ठिर उवाच —

सार्थः प्रवसतो मित्रं भार्यामित्रं गृहे सतः ।
आतुरस्य भिषञ्जितं दानं मित्रं मरिष्यतः ॥ २३

यक्ष उवाच —

कोऽतिथिः सर्वभूतानां किंस्विद्धर्मः सनातनः ।
अमृतं किंस्विद्राजेन्द्र, किंस्वित्सर्वमिदं जगत् ॥ २४

युधिष्ठिर उवाच —

अतिथिस्सर्वभूतानामग्निः सोमो गवामृतम् ।
सनातनोऽमृतो धर्मः वायुस्सर्वमिदं जगत् ॥ २५

यक्ष उवाच —

किंस्वि देकपदं धर्म्यं किंस्वि देकपदं यशः ।
किंस्विदेकपदं स्वर्ग्यं किंस्विदेकपदं सुखम् ॥ २६

युधिष्ठिर उवाच —

दाक्ष्यमेकपदं धर्म्यं दानमेक पदं यशः ।
सत्यमेकपदं स्वर्ग्यं शीलमेकपदं सुखम् ॥

किंखि दात्मा मनुष्यस्य किंखिद्वैमकृतः सखा ।
उपजीवनं किंखिदस्य किंखिदस्य परायणम् ॥

२८

युधिष्ठिर उवाच —

पुत्र आत्मा मनुष्यस्य भार्या दैवकृतः सखा ।
उपजीवनं च पर्जन्यो दानमस्य परायणम् ॥

२९

यक्ष उवाच —

धन्यानामुत्तमं किं खिद्वनानां स्यान्किमुत्तमं ।
लाभानामुत्तमं किं स्यात् सुखानां स्यात् किमुत्तमम् ॥

३०

युधिष्ठिर उवाच —

धन्यानामुत्तमं दाक्ष्यं धनानामुत्तमं श्रुतम् ।
लाभानां श्रेय आरोग्यम् सुखानां तुष्टिरुत्तमा ॥

३१

यक्ष उवाच —

कश्च धर्मः परोलोके कश्च धर्मः सदाफलः ।
किं नियमं न शोचन्ति कैश्च सन्धिर्न जीर्यते ॥

३२

युधिष्ठिर उवाच —

अनृगंस्यं परोधर्मस्त्रयीधर्मः सदाफलः ।
मनो यस्य न शोचन्ति सन्धिः सद्भिर्नजीर्यते ॥

३३

यक्ष उवाच —

किं नु हित्वा प्रियोभवति किं नु हित्वा न शोचति ।
किं नु हित्वर्थवान् भवति किं नु हित्वा सुखीभवेत् ॥ ३४

युधिष्ठिर उवाच —

मानं हित्वा प्रियोभवति क्रोधं हित्वा न शोचति ।
कामं हित्वार्थवान् भवति लोभं हित्वा सुखी भवेत् ॥ ३५

यक्ष उवाच —

केन स्विदावृतो लोकः केनस्विन्न प्रकाशते ।
केनत्यजतिमित्राणि केनस्वर्गं न गच्छति ॥ ३६

युधिष्ठिर उवाच —

अज्ञानेनवृतो लोकस्तमसा न प्रकाशते ।
लोभस्त्यजति मित्राणि सङ्गात्स्वर्गं न गच्छति ॥ ३७

यक्ष उवाच —

मृतःकथं स्यात्पुरुषः कथं राष्ट्रं मृतं भवेत् ।
श्राद्धं मृतं कथं वास्यात्कथं यज्ञो मृतो भवेत् ॥ ३८

युधिष्ठिर उवाच —

मृतो दरिद्रः पुरुषो मृतं राष्ट्रमराजकम् ।
मृतमश्रोत्रियं श्राद्धं मृतो यज्ञस्त्वदक्षिणः ॥ ३९

यक्ष उवाच —

तपः किं लक्षणं प्रोक्तं को दमश्च प्रकीर्तितः ।
क्षमा च का परा प्रोक्ता का च ह्रीः परिकीर्तितः ॥ ४०

युधिष्ठिर उवाच —

तपः स्वधर्मवर्तित्वं मनसोदमनं दमः ।
क्षमा द्वन्द्वसहिष्णुत्वं ह्रीरकार्यनिवर्तनम् ॥ ४१

यक्ष उवाच —

किं ज्ञानं प्रोच्यते राजन् कः शमश्च प्रकीर्तितः ।
दया च कापरा प्रोक्ता किं चार्जवमुदाहृतम् ॥ ४२

युधिष्ठिर उवाच —

ज्ञानं तत्त्वार्थसंबोधः शमश्चित्तप्रशान्तता ।
दयासर्वसुखैषित्वमार्जवं समचित्तता ॥ ४३

यक्ष उवाच —

कः शत्रुः दुर्जयः पुंसां कश्च व्याधिर्नन्तकः ।
कीदृशश्च स्मृतः साधुरस्त्वाधुः कीदृशः स्मृतः ॥ ४४

युधिष्ठिर उवाच —

क्रोधः मुदुर्जयः शत्रुः लोभो व्याधिरनन्तकः ।
सर्वभूतहितः साधुरसाधुर्निर्दयः स्मृतः ॥ ४५

यक्ष उवाच —

को मोहः प्रोच्यते राजन्, कश्च मानः प्रकीर्तितः ।
किमालस्यं च विज्ञेयं कश्च शोकः प्रकीर्तितः ॥ ४६

युधिष्ठिर उवाच —

मोहो हि धर्ममूढत्वं मानस्त्वात्माभिमानता ।
धर्मनिष्क्रियतालस्यं शोकस्त्वज्ञानमुच्यते ॥ ४७

यक्ष उवाच —

किं स्थैर्यमृषिभिः प्रोक्तं किं च धैर्यमुदाहृतम् ।
स्नानं च किं परं प्रोक्तम् दानं च किमिहोच्यते ॥ ४८

युधिष्ठिर उवाच —

स्वधर्मेस्थिरता स्थैर्यं धैर्यमिन्द्रियनिग्रहः ।
स्नानं मनोमलत्यगो दानं वै भूतरक्षणम् ॥ ४९

यक्ष उवाच —

कःपण्डितः पुमान् ज्ञेयो नास्तिकः कश्च उच्यते ।
को मूर्खः कश्च कामस्स्यात् को मत्सर इति स्मृतः ॥ ५०

युधिष्ठिर उवाच —

धर्मज्ञः पण्डितो ज्ञेयो नास्तिको मूर्ख उच्यते ।
कामः संसारहेतुश्च हृत्तापो मत्सरः स्मृतः ॥ ५१

यक्ष उवाच —

कोऽहंकार इति प्रोक्तः कश्च दम्भः प्रकीर्तितः ।
किं तद्वैवं परं प्रोक्तं तत्पैशुन्यमुच्यते ॥

५२

युधिष्ठिर उवाच —

मोहज्ञानमहंकारो दम्भो धर्मध्वजोच्छ्रयः ।
दैवं दानफलं प्रोक्तं पैशुन्यं परदूषणम् ॥

५३

यक्ष उवाच —

प्रियवचनवादी किं लभते
विमृशितकार्यकरः किं लभते ।
बहुमित्रकरः किं लभते
धर्मो रतः किं लभते कथय ॥

५४

युधिष्ठिर उवाच —

प्रियवचनवादी प्रियो भवति
विमृशितकार्यकरोऽत्रिकं जयति ।
बहुमित्रकरः सुखं वसते
यश्च धर्मरतः स गतिं लभते ॥

५५

यक्ष उवाच —

व्यख्याता मे त्वया प्रश्नाः याथातथ्यं परंतप ।
तस्मात्त्वमेकं भ्रातृणां यमिच्छसि स जीवतु ॥

५६

युधिष्ठिर उवाच —

धर्मशीलः सदा राजा इति मां मानवा विदुः।
स्वधर्मान्न चलिष्यामि नकुलो यक्ष, जीवतु ॥ ५७

कुन्ती चैव तु माद्री च द्वे भार्ये तु पितुर्मम।
उभे सपुत्रे स्यातां वै इति मे धीयते मतिः ॥ ५८

यथा कुन्ती तथा माद्री विशेषो नास्ति मे तयोः।
मातृभ्यां सममिच्छामि नकुलो यक्ष, जीवतु ॥ ५९

यक्ष उवाच —

यस्य तेऽर्थाच्च कामाच्च अनृशंस्यं परंतप।
तस्मात्ते आतरः सर्वे जीवन्तु भरतर्षभ ॥ ६०

वागर्थाविव सम्पृक्तौ वागर्थ प्रतिपत्तये ।
जगतः पितरौ वन्दे पार्वतीपरमेश्वरौ ॥

रघुवंशः

शिवधनुर्भङ्गः

एकादशस्सर्गः

कौशिकेन स किल क्षितीश्वरो राममध्वरविघातशान्तये ।
काकपक्षधरमेत्य याचितस्तेजसां न वयः समीक्ष्यते ॥ १

कृच्छ्रलब्धमपि लब्धवर्णभाक्तं दिदेशमुनये सलक्ष्मणं ।
अप्यसुप्राणयिनां रघोः कुले न व्यहन्यत कदाचिदार्थिता ॥ २

यावदादिशति पार्थिवस्तयोर्निर्गमाय पुरमार्गसंक्रियाम् ।
तावदाशु विद्ध्ये मरुत्सखैः सा सपुष्पजलवर्षिभिर्धनैः ॥ ३

तौनिदेशकरणोद्यतौपितुर्धन्विनौ चरणयोनिपेततुः ।
भूपतेरपि तयोः प्रवत्स्यतोर्नेत्रयोरुपरि बाष्पबिन्दवः ॥ ४

तौ पितुर्नयनजेन वारिणा किञ्चिदुक्षितशिखण्डकावुभौ ।
धन्विनौ तमृषिमन्वागच्छतां पौरदृष्टिकृतमार्गतोरणौ ॥ ५

लक्ष्मणानुचरमेव राघवं नेतुमैच्छदृषिरित्यसौ नृपः ।
आशिषं प्रयुयुजे न वाहिनीं साहि रक्षणविधौ तयोः क्षमा ॥ ६

मातृवर्गचरणस्पृशौ मुनेस्तौप्रपद्य पदवीं महौजसः ।
रेजतुर्गतिवशात्प्रवर्तिनौ भास्करस्य मधुमाधवाविव ॥ ७

- वीचिलोलभुजयोस्तयोगतं शैशवाच्चपलमप्यशोभत ।
तोयदागम इवोद्धभिद्ययोर्नामदेहसदृशं विचेष्टितम् ॥ ८
- तौ ब्रलातिबलयोः प्रभावतो विद्ययोः पथि मुनिप्रदिष्टयोः ।
मञ्जुर्न मणिकुट्टिमोचितौ मातृपार्श्वपरिवर्तनाविव ॥ ९
- पूर्ववृत्तिकथितैः पुराविदः सानुजः पितृसखस्य राघवः ।
उह्यमान इव वाहनोचितः पादचारमपि न व्यथावयत ॥ १०
- तौ सरांसि रसवद्विरम्बुभिः कूजितैः श्रुतिसुखैः पतत्रिणः ।
वायवः सुरभिपुष्परेणुभिश्छायया च जलदाः सिषेविरे ॥ ११
- नाम्भसां कमलशोभिनां तथा शाखिनां च न परिश्रमच्छिदां ।
दर्शनेन लघुना यथा तयोः प्रीतिमापुरुभयोस्तपस्विनः ॥ १२
- स्थाणुदग्धवपुषस्तपोवनं प्राप्य दाशरथिरात्तकार्मुकः ।
विग्रहेण मदनस्य चारूणा सोभवत्प्रतिनिधिर्नकर्मणा ॥ १३
- तौ सुकेतुसुतया खिलीकृते कौशिकाद्विदितशापया, पथि ।
निन्यतुः स्थलनिवेशिताटनी लीलयेव, धनुषी अधिज्यताम् ॥ १४
- ज्यानिनादमथ गृह्यतो स्तयोः प्रादुरास बहुलक्षपालविः ।
ताटका चलकपालकुण्डला कालिकेव निविडा बलाकिनी ॥ १५
- तीव्रवेगधुतमार्गवृक्षया प्रेतचीवरवसा स्वनोग्रया ।
अभ्यभावि भरताग्रजस्तया वात्ययेव पितृकाननोत्थया ॥ १६
- उद्यतैकभुजयष्टिमायतीं श्रोणिलम्बिपुरुषान्त्रमेखलाम् ।
तां विलोक्य वनिताब्धे घृणां पत्रिणा सह मुमोच राघवः ॥ १७

- यच्चकार विवरं शिलाघने ताटकोरसि स रामसायकः ।
अप्रविष्टविषयस्य रक्षसां द्वारतामगमदन्तकस्य तत् ॥ १८
- बाणभिन्नहृदया निपेतुषी सा स्वकाननभुवं न केवलाम् ।
विष्टपत्रयपराजयस्थिरां रावणाश्रयमपि व्यकम्पयत् ॥ १९
- राममन्मथशरेण ताडिता दुःसहेन हृदये निशाचरी ।
गन्धवद्गुधिरचन्दनोक्षिता जीवितेशवसतिं जगाम सा ॥ २०
- नैर्ऋतघ्नमथ मन्त्रवन्मुनेः प्रापदस्त्रमवदाननोपितात् ।
ज्योतिरिन्धननिपाति भास्करात्सूर्यकान्त इव ताटकान्तकः ॥ २१
- वामनाश्रमपदं ततःपरं पावनं श्रुतमृपेरूपेयिवान् ।
उन्मानाः प्रथमजन्मचेष्टितान्यस्मरन्नपि बभूव राघवः ॥ २२
- आससाद मुनिरात्मनस्तदा शिष्यवर्गपरिकल्पितार्हणम् ।
बद्धपल्लवपुटाञ्जलिद्रुमं दर्शनोन्मुखमृगं तपोवनम् ॥ २३
- तत्र दीपितमृषिं ररक्षतुर्विघ्नतो दशरथात्मजौ शरैः ।
लोकमन्धतमसात्क्रमोदितौ रश्मिनिः शशिदिवाकराविव ॥ २४
- वीक्ष्य वेदिमथ रक्तविन्दुविबन्धुजीवपृथुभिः प्रदृषिताम् ।
सम्भ्रमोऽभवदपोढकर्मणामृत्विजां च्युतविकङ्कतस्रुचाम् ॥ २५
- उन्मुखः सपदि लक्ष्मणाग्रजो बाणमाश्रयमुखात्समुद्धरन् ।
रक्षसां बलमपश्यदम्बरे गृध्रपक्षपवनेरितध्वजम् ॥ २६
- तत्र यावधिपती मखद्विषां तौ शरव्यमकरोत्स नेतरान् ।
किं महोरगविसर्पविक्रमो राजिलेषु गरूडः प्रवर्तते ॥ २७

सोऽस्त्रमुग्रजवमस्त्रकोविदः सन्दधे धनुषि वायुदैवतम् ।
तेन शैलगुरुमप्यपातयत्पण्डुपत्रमिव ताटकासुतम् ॥ २८

यः सुबाहुरितिराक्षसोऽपरस्तत्र तत्र विसमर्ष मायया ।
यः क्षुरप्रशकलीकृतं कृती पत्त्रिणां व्यनजदाश्रमाद्बहिः ॥ २९

इत्यपास्तमखविन्नयोस्तयोः सांयुगीनममिनन्द्यविक्रमम् ।
ऋत्विजःकुलपतेः यथाक्रमं वाग्यतस्यनिर्वर्त्यन्क्रियाः ॥ ३०

तौ प्रणामचलकाकपक्षकौ भ्रातराववभृथाप्लुनो मुनिः ।
अशिषामनुपदं समस्पृशद्दर्भपाटिततलेन पाणिना ॥ ३१

तं न्यमन्त्रयत सम्भृतक्रतुःमैथिलः स मिथिलां ब्रजन्वशी ।
राघवावपिनिनाय विश्रतौ तद्धनुःश्रवणजं कुतूहलम् ॥ ३२

तैः शिवेषु वसतिर्गताध्वभिः सायमाश्रमतरुष्वगृह्यत ।
येषु दीर्घतपसः परिग्रहो वामवक्षणकलत्रतां ययौ ॥ ३३

प्रत्यपद्यत चिराय यत्पुनश्चारु गौतमवधूः शिलामयी ।
स्वं वपुः स किल किल्बिषच्छिदां रामपादगजसामनुग्रहः ॥ ३४

राघवान्वितमुपस्थितं मुनिं तं निशम्य जनको जनेश्वरः ।
अर्थकामसहितं सपर्यया देहबद्धमिव धर्ममभ्यगात् ॥ ३५

तौविदेहनगरीनिवासिनां गां गताविव दिवः पुनर्वसू ।
मन्यते स्म पिबतां विलोचनैः पक्षमपातमपि वञ्चनां मनः ॥ ३६

यूपवत्यवसितेक्रियाविधौ कालवित्कुशिकवंशवर्धनः ।
राममिष्वसनदर्शनोत्सुकं मैथिलायकथयांभवूव सः ॥ ३७

तस्य वीक्ष्य ललितं वपुः शिशोः पार्थिवः प्रथितवंशजन्मनः ।
स्वं विचिन्त्य च धनुर्दुरानमं पीडितो दुहितृशुल्कसंस्थया ॥ ३८

अब्रवीच्च भगवन्मतङ्गजैर्गद्वृहद्विरपि कर्म दुष्करम् ।
तत्र नाहमनुमन्तुसुत्सहे मोघवृत्ति कलभस्य चेष्टितम् ॥ ३९

ह्येपिता हि बहवो नरेश्वरास्तेन तात धनुषा धनुर्भृतः ।
ज्यानिधानकठिनत्व वो भुजान्खान्विधूय धिगिति प्रतस्थिरे ॥ ४०

प्रत्युवाच तमृषिर्निशम्यतां सारतोयमथवा गिराकृतम् ।
चाप एव भवतो भविष्यति व्यक्तशक्तिरशनिर्गिराविव ॥ ४१

एवमाप्तवचनात्सपौरुषं काकपक्षकधरेऽपि राघवे ।
श्रद्धे त्रिदशगोपमात्रके दाहशक्तिमिव कृष्णवर्त्मनि ॥ ४२

व्यादिदेश गणशोऽथपार्श्वगान्कार्मुकाभिहरणाय मौथिलः ।
तैजसस्य धनुषः प्रवृत्तये तोयदानिव सहस्रलोचना ॥ ४३

तत्प्रसुप्तभुजगेन्द्रभीषणं वीक्ष्य दशरथिराददे धनुः ।
विन्दुतक्रतुमृगानुसारिणं येन बाणमसृजद्वृषध्वजः ॥ ४४

आनतज्यमकरोत्स संसदा विस्मयस्तिमितनेत्रमीक्षितः ।
शैलसारमपि नातियत्नतः पुष्पचापमिव पेशलं स्मरः ॥ ४५

भज्यमानमतिमात्रकर्षणात्तिन वज्रपरूषस्वनं धनुः ।
भार्गवाय दृढमन्यवे पुनः क्षत्रमुद्यतमि वन्यवेदयत् ॥ ४६

दृष्टसारमथ रुद्रकार्मुके वीर्यशुल्कमभिनन्द्य मैथिलः ।
राघवाय तनयामयोनिजां रूपिणीं श्रियमिव न्यदेदयत् ॥ ४७

मैथिलः सपदि सत्यसङ्गरो राघवाय तनयामयोनिजाम् ।
संनिधौ द्युतिमतस्तपोनिधेरग्निसाक्षिक इवातिसृष्टवान् ॥ ४८

प्राहिणोच्च महितं महाद्युतिः कोसलाधिपतये पुरोधसम् ।
भृत्यभावि दुहितुः परिग्रहाद्दिश्यतां कुलमिदं निमेरिति ॥ ४९

अन्वियेष सदृशीं सच स्नुषां प्राप चैनमनुकूलवाग्द्विजः ।
सद्यएव सुकृतां हि पच्यते कल्पवृक्षफलधर्मकाक्षितम् ॥ ५०



सुभाषितानि

कठापनिषत्

अणोरणीयान् महती महीयान्

आत्मा गुहायां निर्हितोऽस्य जन्तोः ।

तमक्रतुः पश्यति वीतशोकः

धातुप्रसादात् महिमानमात्मनः ॥

१

(3 - 12)

भगवद्गीता

यथैधांसि समिद्धोग्निः भस्मसात्कुरुतेऽर्जुन ।

ज्ञानाग्निस्सर्वकर्माणि भस्मसात्कुरुते तथा ॥

२

श्रद्धावान् लभते ज्ञानं तत्परस्संयतंन्द्रियः ।

ज्ञानं लब्ध्वा परां शक्तिं अचिरेणाधिगच्छति ॥

३

(4 - 37 and 39)

मनुस्मृतिः

न जातु कामः कामनां उपभोगेन शाम्यति ।

हविषा कृष्णावर्त्मेव भूयएवन्निवर्धते ॥

४

अधर्मेण च यःप्राह यश्चाधर्मेण पृच्छति ।

तयोरन्यतरः प्रैति विद्वेषं वाधिगच्छति ॥

५

(2 94 & 111)

अश्वघोषः

अपां द्रवत्वं कठिनत्वमुर्व्यां ।

वायोश्चलत्वं ध्रुवमुष्णरश्मेः ।

यथा स्वभावो हि तथा स्वभावः

दुःखं शरीरस्य च चेतसश्च ॥

६

(सौन्दरनन्दम् 16 - 12)

भासः

अनुचरति शशाङ्कं राहुदोषेऽपि तारा

पतति च वनवृक्षे याति भूमिं लता च ।

त्यजति न च करेणुः पङ्कलग्नं गजेन्द्रं

वजतु चरतु धर्मं भर्तृनाथा हि नार्यः ॥

७

(प्रतिमानाटकम् 1 - 25)

शूद्रकः

द्वयमिदमतीव लोके प्रियं नराणां सुहृच्च वनिता च ।

संप्रतित्तु शतादपि सुन्दरीणां सुहृद्विशिष्टतमः ॥

८

(मृच्छकटिकम् 4 - 23)

कलिदासः •

पात्रविशेषे न्यस्तं दूरतरं व्रजति शिल्पमाधातुः ।

जलमिव समुद्रशुक्तौ मुक्ताफलतां पयोदस्य ॥

९

(मालविकाग्निमित्रम् 1 - 6)

उदेति पूर्वं कुसुमं ततः फलं
 घनोदयः प्राक् तदनन्तरं पयः ।
 निमित्तनैमित्तकयोरयं क्रमः
 तव प्रसादस्य पुरस्तु सम्मदः ॥

१०

(अभिज्ञानशाकुन्तलम् 7 - 30)

दण्डी

इदमन्धं तमः कृत्स्नं जायेत भुवनत्रयम् ।
 यदि शब्दाह्वयं ज्योतिः आसंसारान्न दीप्यते ॥

११

(काव्यादर्शः 1 - 4)

भर्तृहरि

यः प्राणयेत्सुचरितैः पितरं स पुत्रः
 यद्भर्तुरेव हितमिच्छति तत्कलत्रम् ।
 तन्मित्रमापदि सुखे च समक्रियं यत्
 एतत्रयं जगति पुण्यकृतो लभन्ति ॥

१२

(दुर्जनपद्धतिः)

ब्रह्मायेन कुलालवन्नियमितः ब्रह्माण्डभाण्डोदरे
 विष्णुर्येन दशावतारगहने क्षिप्तोमहासङ्कटे ।
 रुद्रो येन कपालपाणिपुटके भिक्षाटनं सेवते
 सूर्यो भ्राम्यति नित्यमेव गगने तस्मै नमः कर्मणे ॥

१३

(कर्मपद्धतिः)

हर्षदेवः

मेदोस्थिमज्जामांसासृक् संघातेऽस्मिन् त्वागावृते ।
शरीरनाम्नि का शोभा सदा बीभत्सदर्शने ॥

१४

(नागानन्दम् 5 - 24)

भारविः

किमुपेक्ष्य फलं पयोधरात् ध्वनतः प्रार्थयते मृगाधिपः ।
प्रकृतिः खलु सा महीयसः सहते नान्यसमुन्नतिं यथा ॥

१५

(किरातार्जुनीयम् 2 - 21)

माघः

माजीवन्यः परावज्ञादुःखदग्धोऽपि जीवति ।
तस्याजननिरेवास्तु जननीक्लेशकारिणः ॥

१६

(शिशुपालवधः 2 - 45)

भवभूतिः

कामान् दुग्धेविप्रकर्षत्यलक्ष्मीं •
कीर्तिं सूते दुर्हृदो निष्प्रहन्ति ।
शुद्धां शान्तां मातरं मङ्गलानां
धेनुं धीरास्सूनुतां वाचमाहुः ॥

७

(उत्तररामचरितम् 5 - 30)

शङ्कराचार्यः

गभीरे कासारे विशति विजने घोरविपिने
 विशाले शैलेवा भ्रमति कुसुमार्थं जडमतिः ।
 समर्प्यैकं चेतस्मरसिजमुमानाथ भवतः
 सुखेनावस्थातुं जन इह न जानाति किमहो ॥

१८

(शिवानन्दलहरी ७)

अन्धस्य हृतविवेकमहाधनस्य
 चौरैः प्रभो बलिभिरिन्द्रियनामधेयैः ।
 मोहान्धकारकुहरे विनिपातितस्य
 लक्ष्मीनृसिंह मम देहि करावलम्बं ॥

१९

(लक्ष्मीनृसिंहस्तोत्रम्)

यामुनाचार्यः

तदहं त्वद्वते न नाथवान्
 मद्वते त्वं दयनीयवान् न च ।
 विधिनिर्मितमेतदन्वयं
 भगवान् पालय मास्म जीहवः ॥

२०

(स्तोत्ररत्नम् ५१)

आनन्दतीर्थः

गृहे गृहे यन्नवनीतधुग्ध
 दुग्धानि सर्वाण्यपहृत्य मुंक्ते ।
 तथापि तृप्तिः न कुतस्तवेति
 किमस्य भूतानि क्कसन्ति कुक्षौ ॥

२१

(रुक्मिणीशविजयम् (६ - ४८))

भोजः

मेध्याश्चमार्गपरिमर्गणसम्भवस्य
दिव्यौषधिं कपिलदोषमहाज्वरस्य ।
तातानुतर्पणपचेलिमभागधेयं
भागीरथीं भगवतीं शरणं भजामः ॥ २२
(चम्पूरामायणम् २ - ५१)

वेदान्तदेशिकः


एकयाऽपि कलाया विशुद्धया
योऽपि कोऽपि भजते गिरीशताम् ।
भूयसी रविकला कलङ्किताः
प्राप्य कश्चिदपचीयते शनैः ॥ २३
(सुभाषितनीवी - परीक्षतपद्धतिः १३)

निशेषमम्बरतलं यदि पत्रिका स्यात्
सप्तर्षी यदि समेत्य मषी भवित्री ।
वक्त्रा सहस्रवदनःस्वयामागतश्चेत्
लिख्येत रङ्गपातेपादुकमोः प्रभावः ॥ २४
(पादुकासहस्रम्)

लीलाशुकः

अधरबिम्बविडम्बितविद्रुम
मधुरवेणुनिनादविनोदिनम् ।
कमलक्रीमलकम्रमुखांबुजं
कमपि गोपकुमार मुपास्महे ॥ २५
(कृष्णकर्णामृतम् -

विक्रमार्कचरित्रम्



विंशमुपाख्यानम्

भूयोऽपि जातु भद्रासनमध्यासितुं समायान्तं धाराधराधिराज भोजराजं
विंशसोपानस्थिता प्रतिमा प्रतिषिध्य प्राह—“ भूपाल ! भद्रासनमिदमध्यासितुं
विक्रमार्कसदृशः एव क्षमो नान्यः ” इति । तच्छ्रुत्वा भोजः पप्रच्छ—“ कीदृशं
विक्रमस्य गुणाः इति । अथ सा कथयितुमारभे—

“ राजन ! आकर्ष्यताम् । विक्रमे राज्यं शासनि तस्यराज्ये पुरन्दरपुरी
नाम कापि नगरी बभूव । तत्र महाधनिकः कश्चिद्वणिगासीत् । तस्य चत्वारः पुत्राः
समभवन् । गते क्रियत्यपि काले जरादूषितोऽसौ वैश्यवृद्धः प्रत्यासन्नमरणश्चतुरः
पुत्रानाह्वयामाषत्—“ वत्साः ! परेते मयि भवतां परस्परं मैत्री भवेद्वा न वा ।
तदहं जीवेन्नैव भवतां चतुर्णां ज्येष्ठानुक्रमेण दायविभागं करवाणि ” इति । एवमाभाष्य
स बुद्धिमान् वृद्धवणिक् विरमालोच्य भागव्यवस्थां कृत्वा पुनः पुत्रान् प्राह—
“ अस्य मञ्चस्य चतुर्णां पदानामधस्ताच्चत्वारो भागा क्षिप्ताः । यदा भवता
मैत्रीहानिर्भवति तदा तान् भागान् स्वीकृत्य यथाकामं पृथग्भूताः सुखेन कलहं विनैव
कालं नयध्वम् ” इति । पुत्रा अपि “ बाढम् ” इति प्रत्युचुः । ततस्तस्मिन् परलोके
गते चत्वारो भ्रातरः कतिचन मासानवैषम्येण कालं निन्युः । अथ शनैः शनैः
कलहायितुमारभन्त । अनन्तरं तेषामेयः प्रोवाच—“ किमेवं कलहः क्रियते ?
अस्मत्स्वभावं विज्ञायैव तातपादैः प्रागेव विभागः कृतः । अतो मञ्चाधःस्थितं तत्तद्भागं
स्वीकृत्य विभक्ता विनैव कलहं सुखेन जीवितुमर्हामः ” इति । तदाकार्प्यं सर्वं
“ तथा ” इत्युक्त्वा मञ्चस्याधस्ताच्चत्वारुः । चतुर्णां पादानां तले चत्वारि ताम्रसंपुटानि
दृष्टानि । तेषामेकत्र मृतं, एकात्राङ्गाराः अन्यत्रास्थीनि, अपरत्र पलालं चेत्येवं

ज्येष्ठानुक्रमेण निक्षिप्तानि वस्तूनि विलोक्य विस्मिता विभागार्थमजानन्तः सर्वे मिलिता राजसभां प्रविश्य पित्रा कृतां भागव्यवस्थां निवेदयामासुः। सभास्थिता महापण्डिता अपि चिरं विमृशन्तो भागानामर्थं निर्णेतुं न शोकुः। अथ ते सोदराः प्रतिनगरं गत्वा तत्र तत्र प्राज्ञेभ्यो व्यजिज्ञपन्। न कोऽपि निर्णयं कर्तुं शक्तोऽभवत्। अनन्तरमुज्जयिनीं समासाद्य विक्रमसभां प्रविश्य विभागार्थं पप्रच्छुः॥

सर्वज्ञेन विक्रमेणापि विभागार्थो न ज्ञायते स्म। ततः क्रमेण प्रतिष्ठाननगरं गतास्तत्रत्येभ्यः प्राज्ञेभ्यो न्यवेदयन्। तैरपि निर्णयो न कृतः। तस्मिन् समये कुम्भकारगृहे स्थितः शालिवाहनोऽसुं वृत्तान्तं कर्णाकर्णिकया समाकर्ष्य तत्रससागत्य सर्वानेवमवदत्— “भोः प्रज्ञाः! किमत्र दुर्बोऽमति! कुतोऽयं भागार्थो न ज्ञायते भवद्भिः? एते चत्वार एकस्यैव पुत्राः। जीवन्नेवैषां पिता स्वपुत्राणां ज्येष्ठानुक्रमेण विभागं कृतवानिति ज्ञायते। तत्र ज्येष्ठस्य मृत्तिका दत्ता तेन सर्वा भूमिस्तस्मै दत्तेति विज्ञेयम्। द्वितीयस्याङ्गारो दत्तः। अतः सर्वं सुवर्णं तस्मै दत्तमिति ज्ञायते। तृतीयस्यास्थीनि दत्तानि। तेन सर्वाणि गोधनानि तस्मै दत्तानि विज्ञेयानि। चतुर्थस्य तु पलालं दत्तम्। अतः सर्वं धान्यं तस्येति बोद्धव्यम्” इति। एवं शालिवाहनकृतं विभागनिर्णयं श्रुत्वा सन्तुष्टास्ते भ्रतरः स्वनगरं गत्वा विभक्त्वा एव सुखमूषुः॥

उज्जयिनीपतिर्विक्रमोऽपीमां भागनर्णयवार्तां कर्णाकर्णिकया समाकर्ष्य विस्मयं गतः प्रतिष्ठाननगरमहाजनान् प्रति पत्रिकां प्रेषयामास—

‘स्वस्ति! श्रीयजनयाजनाध्ययनाध्यापनदानप्रतिग्रहषट्कर्मनिरतान् यमनियमादि-गुणगणगरिष्ठान् प्रतिष्ठाननगरवासिनो महाजनान् कुशलप्रश्नपूर्वकं विक्रमो विज्ञापयति “भवन्नगरे चतुर्णां वणिक्पुत्राणां विभागनिर्णयां येन कृतः सोऽस्मदन्तिकं प्रेषयितव्यः” इति॥

महाजनाश्चावगतपत्रिकाभिप्रायाः सद्यः शालिवाहनमाहूयावादिषुः—“सुमुख! राजधिराजो महाप्रतापशाली महावीराप्रगण्यः प्रत्यर्थिपृथ्वीपतिनमस्कृतचरणसहस्रपत्रः श्रीविक्रमादित्यमहाराजउज्जयिनीनगरावतंसः सकलार्थिलोककल्पवृक्षो भवन्तं

द्रष्टुमभिलषति । अतस्तत्र भवता गन्तव्यम् ” इति । शालिवाहनः—“ महाजनाः ! विक्रमो नाम कियान् ? तेनाहं समाहूतो न गच्छामि । यदि तस्य प्रयोजनमिति तर्हि स्वयमेवागच्छतु । मम तस्यान्तिके किमपि प्रयोजनं नास्ति ” इति । इत्थं तस्य प्रतिवचनं श्रुत्वा महाजनाः किञ्चिदिवासन्नुष्टचित्ताः पत्रिकामुखेन तदभिप्रायं विक्रमाय निवेदयामासुः ॥

अथ विक्रमो विदितवृत्तान्तः क्रोधानलेन देदीप्यमानाविग्रहोऽष्टादशाक्षौहिणीपरिवृतः प्रतिष्ठाननगरं प्राप्य शालिवाहनाय दूतमेकं प्रेषयत् । दूतश्च कुम्भकारगृहमेत्य शालिवाहनं दृष्ट्वा प्राह—“ भोः शालिवाहन ! सकलराजाधिराजो विक्रममहाराजस्त्वां समाह्वयति ’ इति । शालिवाहनः प्रत्यवदत्—“ अरे ! नाहमेकाकी विक्रमं द्रक्ष्यामि । किं तु चतुरङ्गबलसमेतः समराङ्गणे तं पश्येयम् ’ ” इति । अथ दूतो राजसमीपमेत्य शालिवाहनस्य प्रतिवचनं यथावन्निवेदयामास । तच्छ्रुत्वा विक्रमो युद्धाय कृतसन्नाहः सङ्गरङ्गं समाजगाम । शालिवाहनोऽपि कुम्भकारगृहे स्थितं मृन्मयं हस्त्यधरथपदांतं मन्त्रेण स्मृज्जीव्य तेन परिवृतो नगराच्चिर्गम्य समराङ्गणमवजगाहे । तदानीम् —

दिवक्त्रं चलितं महाञ्जलनिधिर्जातो भृशं व्याकुलः

पाताले चकितो भुजङ्गमपतिः पृथ्वीधराः कपिताः ।

भ्रान्तेयं पृथिवी महाविषधराः क्ष्वेळं वमन्त्युत्कटं

सर्वं चैवमभूजगत् कलुषितं चम्बोर्द्वयोः सङ्गमे ॥

अथोभयोः सैन्ययोः संकुलं युद्धं समभूत् । विक्रमेण शालिवाहनसैन्यं निश्शेषं विनाशितम् । शालिवाहनोऽप्यविह्वलः “ आपत्काले मां स्मर ” इति पितृदत्तं वरं स्मरन् पितरं नागोद्रे शेषं सस्मार । शोषोऽपि सर्वाम सर्पान् प्रेषयामास । तैश्च कठोरविषैर्दृष्टमात्रमेव विक्रमसैन्यं सर्वं गतप्राणं समराङ्गण एव दर्धनिद्रामन्वभूत् । अनन्तरं विक्रमः स्वयमेकाकी रणाङ्गणान्निवृत्य सैन्यसमुज्जीवनार्थं तीर्थोदकं वर्षमेकं वासुकिं ध्यायन्प्रपरो बभूव । अन्ते वासुकिः प्रसन्नो भूत्वा विक्रममात्र-भाषे—“ राजन् !

प्रसन्नोऽसि । वरं वृणीष्व ” इति । विक्रमः प्रार्थयत् “ - भोः सर्पराज ! यदि मम प्रसन्नोऽसि तर्हि भुजङ्गमविषवेगेन मूर्च्छितं मैंन्यं सञ्जीवय ” इति । वासुकिरपि “ तथा ” इत्युक्त्वा सैन्यसमुज्जीवनार्थममृतवटपत्रेकं प्रादात् । स्वीकृतामृतकुम्भो विक्रमः कृतार्थमात्मानं मन्वानः सत्वरं यावदाजगाम प्रतिष्ठाननगरं तावन्मध्येमार्गं कोऽपि ब्राह्मणः समागत्य —

‘ हरेर्लीलावराहस्य दंष्ट्रादण्डः स पातु वः ।
हेमाद्रिकलशा यत्र धात्री छत्रश्रियं दधौ ॥ ’

इत्याशिषमभिवाच्य सापेक्ष इव तस्थौ । तं विक्रमोऽपृच्छत् — “ ब्राह्मण ! कुतः समागम्यते भवता ? ” इति । स ‘ प्रतिष्ठाननगरात् ” इत्याह । विक्रमः “ विप्र ! सापेक्ष इव दृश्यसे । यद्भवतापेक्ष्यते तदहं पप्रच्छामि ’ इत्यवदत् । ब्राह्मणः — “ राजान् ! भवनार्थिजनचिन्तामणिः । यतश्चिन्तितं वस्तु दातुं प्रभवति । मम चामृतपानेऽभिलाषो वर्तते । तद्दीयतामयममृतकुम्भः ” इति प्रार्थयत् । विक्रमोऽपृच्छत् “ विप्र ! त्वं केन प्रेषितोऽसि ” ? इति । ब्राह्मणः “ शालिवाहनेन ” इत्याह । ततो राजा विचारयति स्म — “ पूर्वमस्मै वाञ्छितं वस्तु दास्यामीति प्रतिज्ञातम् । इदानीं न दीयते चेदपकीर्तिरघर्मश्च स्याताम् । तत्सर्वथा दातव्यमेव ” इति । ब्राह्मणः — “ राजन् ! किं विचार्यते ? सज्जनो भावान् । सज्जनश्च द्विर्न भाषते । तथा चोक्तम् —

‘ उदयति यदि भानुः पश्चिमे दिग्दिभागे
प्रचलति यदि मेरुः शीततां याति वह्निः ।
विकसति यदि पद्मं पर्वताग्रे शिलायां
भवति तदनृत वै भाषितं सज्जनानाम् ॥ ’

तथा च —

‘ अद्यापि नोज्झति हरः किल कालकूटं
कूर्मो विभर्ति धरणीं खलु पृष्ठभागे ।
अम्भोनिधिर्वहति दुःसहबाडवाग्नि-
मङ्गीकृतं सुकृतिनः परिपालयन्ति ।

ततः सुकृती सज्जनश्च भवान् प्रतिज्ञातमर्थं प्रदातुं यदि विचारयति, हन्त ! जितोऽधर्मेण भवति धर्मः ” इत्याह । तच्छ्रुत्वा विक्रमः — “ ब्राह्मण ! सत्यमाह भवान् ” इत्युत्त्वा तस्मा अमृतघटं प्रदाय नष्टसैन्यः केवलः स्वनगरमाजगाम । ब्राह्मणोऽपि तं बहुधा स्तुत्वा निजस्थानं गतः ॥

वार्षिकेण तपसा संपादितोऽयमनन्यसुलभोमृतघटः प्रतिज्ञाभङ्गनीरुणा सर्वसैन्य-समुज्जीवनमप्यलक्षयतामुना महानुभावेन निश्शङ्कमर्थिने विपक्षप्रेषिताय तत्क्षणमेव दत्तः । सोढश्च विपक्षकृतः पराभवः । ‘ प्रतिज्ञापालनं परमो धर्मः ’ इति बोधितो लोकः । किं बहुना ! अवाञ्छनसगोचरास्तस्य गुणाः शेषेणाप्यशेषेण वर्णयितु मशक्याः । का नाम वयम् ? यदि भवांस्तद्दशगुणाविलासमात्मनि पश्यति तदा समारोहत्विदं भद्रासनम् । न वयमाक्षिपामः ” इति ॥

एवं विंशसोपानं भूषयन्त्या पाञ्चालिकया प्रपञ्चितां श्रवणरमणीयां कथामाकर्ण्य विस्मितो भोजस्तादृशगुणाविलासमात्मन्यपश्यन् मौनेन निवृत्तः ॥

इति विंशमुपाख्यानम् ॥

पञ्चतन्त्रम्

लब्धप्रणारं नाम चतुर्थं तन्त्रम्

अस्ति कस्मिंश्चित्समुद्रोपकण्ठे महाञ्जंबूपादपः सदाफलः । तत्र च रक्तमुखो नाम वानरः प्रतिवसति स्म । तत्र च तरोरधः कदाचित्करालमुखो नाम मकरः समुद्रसलिलान्निष्क्रम्य सुकोमलवालुकासनस्थे तीरोपान्ते न्यविशत् । ततश्च रक्तमुखेन स प्रोक्तः — भोः, भवान्समभ्यागतोऽतिथिः । तद्भक्ष्यतु मया दत्तान्यमृततृल्यानि जम्बूफलानि ।

६

एवमुक्त्वा तस्मै जम्बूफलानि ददौ । सोऽपि तानि भक्षयित्वा तेन सह चिरं गोष्ठीसुखमनुभूय भूयोऽपि स्वभवनमगात् । एवं नित्यमेव तौ वानरमकरौ जम्बूच्छायास्थितौ विविधशास्त्रगोष्ठ्या कालं नयन्तौ सुखेन तिष्ठतः । सोऽपि मकरो भक्षितशेषाणि जम्बूफलानि गृहं गत्वा स्वपत्न्याः प्रयच्छति । अथान्यतमे दिवसे तया स पृष्टः—‘ नाथ, कैवंविधान्यमृतफलानि प्राप्नोषि ।’ 10 स आह — ‘ भद्रे, ममास्ति परमसुहृद्भक्तमुखो नाम वानरः । सप्रीतिपूर्वमिमानि फलानि प्रायच्छति ।’ अथ तयाभिहितम् — ‘ यः सदैवामृतप्रायाणीदृशानि फलानि भक्षयति, तस्य हृदयममृतमयं भविष्यति । तद्यदि मया भार्यया ते प्रयोजनम् । ततस्तस्य हृदयं मद्यं प्रयच्छ । येन तद्भक्षयित्वा जरामरणहिता त्वया सह भोगानन्मुनज्मि ।’ स आह—‘ भद्रे मा मैवं वद । कृतः स प्रतिपन्नोऽस्माकं 15 भ्राता । अपरं फलदाता । ततो व्यापादयितुं न शक्यते । तत्त्यजैनं मिथ्याग्रहम् ।’ अथ मकर्याह ‘ त्वया कदाचिदपि मम वचनं नान्यथाकृतम् । तन्नूनं सा वानरी भविष्यति । यतस्तस्या अनुरागतः सकलमपि दिनं तत्र गमयसि । तत्त्वं ज्ञातो मया सम्यक् ।

सोऽपि पत्न्याः पादोपसंग्रहं कृत्वा तस्याः कोपकोटिमापन्नाया
सुदीनमुवाच —

‘ मयि ते पादपतिते किंकरत्वमुपागते ।

त्वं प्राणवल्लभे कस्मात्कोपने कोपमेध्यसि ॥ ’

- 5 सापि तद्वचनमाकर्ण्यश्रुप्लुतमुखी तमुवाच — ‘ यदि सा तव वल्लभा
भवति, तर्कि मया भणितेऽपि तां न व्यापादयसि । अथ यदि स वानरः
तत्कस्तेन सह तव स्नेहः । तर्कि बहुना । यदि तस्य हृदयं न
भक्षयामि, तन्मया प्रायोपवेशनं कृतं विद्धि । ’ एवं तस्यास्तन्निश्चयं ज्ञात्वा
किन्ताव्याकुलितहृदयः — किं करोमि । कथं स मे वध्यो भवति । इति
10 विचिन्त्य स वानरपार्श्वमगच्छत् ।

- वानरेऽपि चिरादायान्तं सोद्वेगमवलोक्य प्रोवाच - ‘ भो मित्र,
किमद्य चिरवेलायां समायातोऽसि । कस्मात्साह्लादं नालपसि । न
सुभाषितानि पठसि । ’ स आह — “ मित्र, आहं तव भ्रातृजायया
निष्पुरतरैर्वाक्यैरभिहितः — ‘ भोः कृतघ्न, मा मे त्वं स्वमुखं दर्शय । यतः त्वं
15 प्रतिदिनं मित्रमुपजीवसि । न च तस्य पुनः प्रत्युपकारं गृहदर्शनमात्रेणापि
करोषि तस्मै प्रायश्चित्तमपि नास्ति । उक्तंच —

ब्रह्मणे च सुरापे च चोरे भग्नव्रते शटे !

निष्कृतिर्निहिता सद्भिः कृतघ्ने नास्ति निष्कृतिः ॥

- तत्त्वं मम देवरं गृहीत्वाद्य प्रत्युपकारार्थं गृहमानय । नो चेत्त्वया सह से
20 परलोके दर्शनम्’ इति । तदहं तयैवं प्रोक्तस्तव सकाशमागतः । तदद्य
तया सह त्वदर्थे कलहायतो ममेयती वेला विलम्बा । तदागच्छ मे
गृहम् । तव भ्रतृपत्नी रचितचतुष्का प्रगुणितवल्लभाणि कथाद्युचिताभरणा
द्वारदेशबद्धवन्दनमाला सोत्कण्ठा तिष्ठति ।

मक्रेट आह—“ भो मित्र, युक्तमभिहितं मञ्जातृपत्न्या । परं वयं
वनचराः, युष्मदीय च जलान्ते गृहम् । तत्कथं शक्यते तत्र गन्तुं । तस्मात्तामपि
मे भ्रातृपत्नीमत्रानय तस्या आशीर्वादं गृह्णामि । ” स आह—“ भो मित्र, अस्ति
समुद्रान्तरे सुरम्ये पुलिनप्रदेशेऽस्मद्गृहम् । तन्मम पृष्ठमारूढः सुखेनाकुतोभयो
गच्छ । ” सोऽप तच्छ्रुत्वा सानन्दमाह— “ भद्र यद्येवं तत्किं विलम्ब्यते । 5
त्वर्यताम् । एषोऽहं तव पृष्ठमारूढः । तथानुष्ठितेऽगाधे जलधौ गच्छन्तं
मकरमालोक्य भयत्रस्तमना वानरः प्रोवाच—“ भ्रातः, शनैः शतैर्गम्यताम् ।
जलकलोलैः प्लाव्यते मे शरीरम् । ” तदाकर्ण्य मकरश्चिन्तयामास । “ असावगाधं
जलं प्राप्तो मे वशः संजातः । मत्पृष्ठगतस्तिलमात्रमपि चलितुं न शक्नोति ।
तस्मात्कथयाम्यस्य निजाभिप्रायम् । येनाभीष्टदेवतास्मरणं करोति । ” आह च— 10
“ मित्र, त्वं मया वधाय समानीतो भार्यावाक्येन विश्वास्य । तास्पर्यतामभीष्टदेवता । ”
स आह—“ भ्रातः किं मया तस्यास्तवापि चापकृतं येन मे वधोपायश्चिन्तितः । ”
मकर आह—“ भोः, तस्यास्तावत्तव हृदयस्यामृतमयफलरसास्वादनमृष्टस्य भक्षणो
दोहदः संजातः । तेनैतदनुष्ठितम् । ” प्रत्युत्पन्नमतिर्वानर आह—“ भद्र,
यद्येवं तत्किं त्वया मम तत्रैव न व्याहृतम् । येन स्वहृदयं जम्बूकोटरु सदैव 15
मया सुगुप्तं कृतम् । तञ्जातृपत्न्या अर्पयामि । त्वयाहं शून्यहृदयोऽत्र
कस्मादनीतः । ” तदकर्ण्य मकरः सानन्दमाह—“ भद्र, यद्येवं तदर्पय मे
हृदयम् । येन सा दुष्टपत्नी तद्भक्षयित्वा नशनादुत्तिष्ठति । अहं त्वां तमेव
जम्बूपादपं प्रापय मि ’ एवमुक्त्वा तिवर्त्य जम्बूतलगात् । वानरोऽपि कथमपि
जल्पितविधिधेदेवतोपचारपूजः तीरमासादितवान् । “ ततश्च दीर्घतरयङ्क्रमणेन 20
तमेव जम्बूपादपमारूढश्चिन्तयामास—“ अहो लब्धास्तावत्प्राणाः । अथवा
साध्विदमुच्यते—

न विश्वसेदविश्वस्तेऽपि न विश्वसेत् ।

विश्वासाद्भयमुत्पन्नं मूलान्यपि निकृन्तति ॥

तन्ममैतहद्य पुनर्जन्मदिनमिव संजातम्।” इति चिन्तयमानं मकर आह—
 “ भो मित्र, अर्पय तद्द्रुदयं तथा ते भ्रातृपत्नी भक्षयित्वानशनादुत्तिष्ठति ।”

अथ विहस्य निर्भर्त्सयन्वानरस्तमाह—“त्रिग्धिड्मूर्ध्व विश्वासघातक,
 किं कस्यचिद्धृदयद्वयं भवति। तदाशु गम्यताम्। जम्बूवृक्षस्याधस्तान्नाभूयोऽपि
 5 त्वयात्रागन्तव्यम्। तच्छ्रुत्वा माकरः सविलक्षं चिन्तितवान्—“अही
 मयातिमूढेन किमस्य स्वचित्ताभिप्रयो निवेदितः, इद्यद्यसो पुनरपि कथंचिद्विश्वास
 गच्छति, तद्रूयोऽपि विश्वासयामि” आह च—हाये मया तेऽभिप्रयो
 लब्धः। तस्या न किञ्चित्तवहृदयेन प्रोजनम्। तदागच्छास्मद्गृहम्।
 तव भ्रातृपत्नी सोत्कण्ठा वर्तते” वानर आह — “ भो दुष्ट, गम्यताम्।
 10 कपटं कृतं त्वया। परं युधिष्ठिरेणेव सत्यवचनेन विनाशितम्।” मकर
 आह—“कथमेतत्।” स आह—

कथा ?

कस्मिंचिदधिष्ठाने कुम्भकारः प्रतिवसति स्म स। कदचित्प्रमादादर्धमग्न
 घटस्वर्परतीक्ष्णाग्रस्योपरि महता वेगेन धावन्पतितः। ततः स्वर्परकोट्या
 पाटितललाटः रुधिरप्लाविततनुः कृच्छ्रादुत्थाय स्वाश्रयं गतः। ततश्चापश्यसेवनास्त
 15 प्रहारस्तस्य करालतां गतः कृच्छ्रेण नीरोगतां नीतः। अथ कदाचिद्दुर्भिक्षपीडिते
 देशे स कुम्भकारः क्षुत्क्षामकण्ठः कैश्चिद्राजसेवकैः सह देशान्तरं गत्वा कस्यापि
 राज्ञः सेवको बभूव सोऽपि राजा तस्य ललाटे विकरालं प्रहारक्षतं दृष्ट्वा
 चिन्तयामास—“यद्वीरः पु षः कश्चिदयं। नूनं तेन ललाटपट्टे संमुखप्रहारः।”

अस्तं संमानादिभिः सन्धेयां राजपुत्राणां मध्ये विशेषप्रसादेन पश्यन्त स्म।
 तेऽपि राजपुत्राः तस्य तं प्रमादातिरंके पश्यन्तः परमेष्ठ्याधर्मं वहन्तो राजभयात्
 किञ्चिद्बुधुः। अथान्यभिः चर्तान् तस्य भूपतेर्यारसंभावनायां क्रियमाणयां विग्रहे
 स्सुपस्थिते प्रकल्प्यमानेषु गजेषु सन्नध्रमानेषु वाजिषु योशेषु प्रगुणीक्रियमाणेषु
 तेन मूसुजा स कुम्भकारः प्रस्तावानुगमं प्रष्टो निजने— “ भो राजपुत्र, किं
 ते नाम। का च जानिः। कस्मिन्सङ्ग्रामे प्रहारोऽयं ते ललाटे लभः। ”
 स आह—“ देव, नायं शस्त्रप्रहारः। युधिष्ठिराग्निः कुलालोऽहं प्रकृत्या।
 मद्देहेऽनेकत्वर्वराण्यासन्। अथ कर्दाबन्मद्यपानं कृत्वा निर्गतः प्रधाबन्त्वरोपां
 पतितः। तस्य प्रहारभिकारोऽयं मे ललाटे एवं विकरालां गतः। तदाकार्यं
 राजा सवीडमाह—“ अहां, वक्षिनोऽहं राजपुत्रानुकारिणानेन कुलालेन।
 त्हीयतां द्रागेतस्य चन्द्रार्थः। ” तथानुष्ठितं कुम्भकार आह— “मा मैवं
 कुरु। पश्य मे रणे हस्तलाघवम्। ” राजा प्राह—“ भोः, सर्वगुणसंपन्नो
 भवान्। तथापि गम्यताम्। यावदेते राजपुत्रस्त्वां कुलालं न जानन्ति,
 तावद्द्रुततरमपसर। नोचेदेतेषां साकाशाद्विडम्बनां प्राप्य मारिष्यसि ॥ ”
 कुलालोऽपि तदाकार्यं सत्करं प्रणष्टः।

10

16

इत्युत्वा वानरः पुनरप्याह—“ धिङ्मूर्ख, यस्त्वया स्त्रियोऽर्थ
 एतत्कार्यमनुष्ठातुमारब्धम्। न हि स्त्रीणां कथंचिद्विश्वाससमुपगच्छेत्। साधु
 चेदमुपास्त्यानकं श्रूयते—

न किं दद्यात् किं कुर्यात्स्त्रीभिरभ्यर्थितो वरः।

अनश्वा यत्र हेचन्ते शिरः पर्वणि मुण्डितम् ॥ ”

20

मकर आह—“ कथमेतत् । ” वानरः कथयति—

कथा २

अस्ति प्रख्यातबलपौरुषः शरच्छशाङ्ककिरणनिर्मलयशाः समुद्रपर्यन्तायाः पृथिव्या भर्ता नन्दो नाम राजा । तस्य सर्वशास्त्राधिगतसमस्ततत्वःसचिषो वररुचिर्नाम । तस्य च प्रणयकलहेन जाया कुपिता । सा चार्ताव वल्लभानेकप्रकारं परितोष्यमाणापि न प्रसीदति । ब्रवीति च भर्ता— “ भद्रे, येन प्रकारेण तुष्यसि तं वद । निश्चितं करोमि । ” ततः कथंचित्तयोक्तम्— “ यदि शिरो मुण्डयित्वा मम पादयोर्निपतसि, तदा प्रसादान्निमुखी । ” तथानुष्ठिते प्रसन्नासीत् । अथ नन्दस्य भार्यापि तथैव रुष्टा प्रसाद्यमानापि न तुष्यति । तेनोक्तम् । - “ भद्रेः त्वया विना मुहूर्तमपि न जीवाममि । पादयोः पतित्वा त्वां प्रसादायामि । ” साब्रवीत्— “ यदि खलीनं मुखे प्रक्षिप्याहं तव पृष्ठे समारुह्य त्वां धावयामि ।

10 धावितस्तु यद्यध्ववेष्टे, तदा प्रसन्ना भवामि । ” राज्ञापि तथैवानुष्ठितम् । अथ प्रभातसमये सभायामुपविष्टस्य राज्ञः समीपे वररुचिरायातः । तं च दृष्ट्वा राजा पप्रच्छ - “ भो वररुचे, किं पर्वणि मुण्डितं शिरस्त्वया ” सोऽब्रवीत्—

“ न किं दद्यान्न किं कुर्यात्स्त्रीभिरभ्यर्थितो नरः ।

अनश्वा यत्र हेषन्ते िरः पर्वणि मुण्डितम् ॥ ’

15 तद्भो दुष्टमकर, त्वमपि नन्दवररुचिवत्स्त्रीवश्यः । ततो भद्र, आगते त्वया मां प्रति वधोपायप्रयासः प्रारब्धः परं स्ववाग्दोषेणैव प्रकटीभूतः ।

अथ तेन सहवदतो मकरस्य जलचरेणैवकेनागत्याभिहितसं— “ भो मकर, त्वदीया भार्यानशनोपविष्टा त्वयि चिरयति प्रणयाभिभवाद्धिपत्ना । ” एवं तद्ब्रजपातसदृशमाकर्ष्यातीव व्याकुलितहृदयः प्रलपितमेवं चकार— “अहो,

20 किमिदं संजातं मे मन्दभाग्यस्य । उक्तं च—

माता यस्य गृहे नास्ति भार्या च प्रियवादिनी ।
अरण्य तेन गन्तव्यं यथाराण्यं तथा गृहम् ॥

तन्मित्र क्षम्यताम् । मया तेऽपराधः कुतः । संप्रत्यहं तु स्त्रीवियोगाद्वैश्वानरप्रवेशं करिष्यामि ।” तच्छ्रुत्वा वानरः प्रहसन्प्रोवाच — “ भोः, ज्ञातो मया प्रथममेव यत्त्वं स्त्रीविश्यः स्त्रीजितश्च । सांप्रतं च प्रत्ययः संजातः । तन्मूढ, आनन्देऽपि जाते त्वं विषादं गतः । तादृग्भार्यायां मृताशमुत्सवः कर्तुं युज्यते ।” मकर आह— “ भो मित्र, अस्त्वेतत् । परं किं करोमि ममानर्थद्वयमेतत्संजातम् । एकस्तावद्गृहभङ्गः, अपरस्त्वद्विघ्नेन मित्रेण सह चित्तविश्लेषः । अथवा भवत्येवं दैवयोगात् ।”

एवं तस्य कथयतः पुनरन्येन जरुचरेणागत्य निवेदितम्— “ यद्दहो, त्वदीयं गृहमप्यपरेण महामकरेण गृहीतम् ।” तच्छ्रुत्वासावतिदुःखितमानास्तं गृहान्निःसारयितुमुपायं चिन्तयन्नुवाच “ अहो, पश्यतां मे दैवोपहतत्वम् ।

मित्रं ह्यमित्रतां यातमपरं मे प्रिया मृता ।
गृहमन्येन च व्याप्तं किमद्यापि भविष्यति ॥

तर्किं करोमि । किमनेन सह युद्धं करोमि । किं वा साधैव संबोध्य गृहान्निःसारयामि । किं वा सेदं दानं वा करोमि । अथवासुमेव वानरमित्रं पृच्छामि ।” एवं संप्रधार्य भूयोऽपि तमेव जम्बूवृक्षमारूढं कपिमपृच्छत — “ भो मित्र, पश्यमे मन्दभाष्यताम् । यासंप्रति गृहमपि मे बलवत्तरेण रूढम् । तदहं त्वां प्रष्टुमभ्यागतः । कथय किं करोमि । सामदीनामुपायानां मध्ये कस्यत्र विषयः ।” स आह— “ भोः कृतन्न, पामचरिन्, मया निरुद्धोऽपि किं भूयो मामनुसरसि । नहं तव मूर्खस्योपदेशमपि दास्यामि ।” तच्छ्रुत्वा मकरःप्राह— “ भो मित्र, सापरावस्य मे पूर्वज्ञेहमनुस्मृत्य हितोपदेशं देहि ।”

वानर आह—“ नाहं ते कथयिष्यामि । यद्भार्यावाक्येन भवताहं समुद्रे प्रक्षेप्तं
नीतः । तदेवं न युक्तं । यद्यपि भार्या सर्वलोकापि क्लृप्ता भवति तथापि
न मित्राणि बान्धवाश्च भार्यावाक्येन समुद्रे प्रक्षिप्यन्ते । तन्मूर्ख, मूढत्वेन
नाशस्तव मया प्रागेव निवेदितः । ” आसीत् । मकरः प्राह—“ भद्र, सर्वथ
5 कृतघ्नस्यापि मे कुरु प्रासादमुपदेशप्रदानेन । उक्तं च—

उपकारिषु यः साधुः साधुत्वे तस्य को गुणः ।

अपकारिषु यः साधुः स साधुः सद्भिर्रुच्यते ॥

तदाकार्प्यं वानरः प्राह—‘ भद्र, यद्येवं तार्हि तत्र गत्वा तेन युद्धं करु
स्वजातीयं रिपुं युद्धेन परिभूय दिशोभागं कुरु । नो चेत्पश्चाद्बद्धमूलादीनात्त्वमपि
10 विनाशमाप्स्यसि । उक्तं च—

दुर्भिक्षाणि विचित्राणि शिथिलाः पौरयोषितः ।

एष दोषो हिदेशस्य स्वजातिर्यद्विरुच्यते ॥’

मालविकाग्निमित्रम्

प्रथमोङ्कः (उत्तर भागः)

राजा — भगवति, अत्रभवतोः हरदत्तगणदासयोः पस्परं विज्ञानसंघर्षिणोः
भगवत्या प्राश्निकपदमध्यासितव्यम् ।

परित्राजिका — (सस्मितम्) अलमुपालम्भेन । पत्तने सति ग्रामेरत्नपरीक्षा ॥

राजा — नैतदेवम् । पण्डितकौशिकी खलु भगवती पक्षपातिनावहं देवी च ।

आचार्यो — सम्यगाह देवः । मध्यस्था भगवती नौ गुणदोषतः परिछेत्तु
मर्हति ।

राजा — तेन हि प्रस्तूयतां विवादः ।

परित्राजिका — देव, प्रयोगप्रधानं हि नाट्यशास्त्रम् । किमत्र वाग्व्यवहारेण
कथं वा देवी मन्यते ।

देवी — यदि मां पृच्छसि, तदेतयोर्विवाद एव न मे रोचते ।

गणदासः — देवी, न समानविद्यया परिभवनीयमवगन्तुमर्हसि ।

विदूषक — भवति, पश्यामः उदरभरिसंज्ञादम् । किं मुधाः वेतनदानेनै
तेषाम् ।

देवी — ननु कलहप्रियोऽसि ।

विदूषकः — मैवं देवि, अन्योन्यकलहप्रिययोः मत्तहस्तिनो एकतरस्मिन्
अनिर्जिते कुत उपशमः ।

राजा — ननु स्वाङ्गसौष्टवातिशयमुभयोः दृष्टवती भगवती ।

परित्राजिका — अथ किम् ।

राजा — तदिदानीमतःपरं किमाभ्यां प्रत्याययितव्यम् ।

परित्राजिका — अथ किम् ।

परित्राजिका — तदेव वक्तुकामास्मि ।

श्लिष्टा क्रिया कस्यचिदात्मसंस्था
संक्रान्तिरन्यस्य विशेषयुक्ता ।
यस्योभयं साधु स शिक्षकाणां
धुरि प्रतिष्ठापयितव्य एव ॥

विदुषकः — श्रुतमाचार्याभ्यां भगवत्या वचनम् । एष पिण्डितार्थ
उपदेशदर्शनान्निर्णय इति ।

हरदत्तः — परमभिमतं नः ।

गणदासः — देवि, एवं स्थितम् ।

देवी — यदा पुनर्मन्दमेधा शिष्यः उपदेशं मलिनयति तदा आचार्यस्य
न दोषः ।

परित्राजिका — देवि, एवमापद्यते । विनेतुरद्रव्यपरिग्रहोऽपि बुद्धिलाघवं
प्रकाशयति ।

देवि — (जनान्तिकम्) कथमिदानीं । गणदासं विलोक्य, प्रकाशम्)
अलं अर्थपुत्रस्य उत्साहकारणं मनोरथंपूरयित्वा । विरम निरर्थ
कादारम्भात् ।

विदूषकः — सुतु भवती भाति । भो गणदास, संगीतपदं लब्ध्वा
सरस्वत्युपायनमोदकान् खादतः किं ते मुखनिग्रहेण विवादेन ।

गणदासः — सत्यमयमेवार्थो देवीवाक्यस्य । श्रूयतामवसरप्राप्तमिदानीम् ।

लब्धास्पदोऽस्मीति विवादभीरोः
तितिक्षमाणस्य परेण निन्दाम् ।
यस्यागमः केवलजीविकायै
तं ज्ञानपथ्यं वणिजं वदन्ति ॥

देवी — अचिरोपनीतायां शिष्यायां पुनः प्रतिष्ठितस्योपदेशस्य पुनस्त्याग्यं
प्रकाशनम् ।

गणदासः — अत एव मे निर्बन्धः ।

देवी — तेन हि द्वावपि भगवत्यै उपदेशं दर्शयतम् ।

परिव्राजिका—देवि, नैवन्याय्यम् । सर्वज्ञस्यापि एकाकिनो निर्णयाभ्युपगमो
दोषाय ।

देवी — (जनान्तिकम्) मूढे, परिव्राजिके मां जाग्रतीमपि सुप्तामिव करोषि

(इति सासूयं परावर्तते)

(राजा देवीं परिव्राजिकायै दर्शयति)

परिव्राजिका — अनिमित्तमिन्दुवदने किमत्रभवतः पराङ्मुखी भवसि ।
प्रभवन्त्योऽपिहि भर्तृषु कारणकोपाः कुटुम्बिन्यः ॥

विदूषकः — ननु सकारणमेव । आत्मनः पक्षो रक्षितव्यः । (गणदासं विलोक्य) दिष्ट्या कोपव्याजेन देव्या पारेत्रातो भवान् । सुशिक्षितोऽपि सर्व उपदेशने न निष्णातो भवति ।

गणदासः — देवी, श्रूयताम् । एवं जनो गृह्णाति । तदिदानीम्—

विवादे दर्शयिष्यामि क्रियासंक्रान्तिमात्मनः ।

यदि मां नानुजानासि परित्यक्तोऽस्म्यहं त्वया ॥

(इति आसनादुत्थातुमिच्छति)

देवी — (स्वागतम्) का गतिः! (प्रकाशम्) प्रभवत्यचार्यः शिष्यजनस्य ।

गणदासः — चिरमपदेशशङ्कितोऽस्मि । (राजानमवलोक्य) अनुज्ञातदेव्या । तदाज्ञापयतुदेवः कस्मिन्नभिनयवस्तुनि प्रयोगं दर्शयिष्यामि ।

राजा — यदादिशाति भगवती ।

परित्राजिका — किमपि देव्या मनसि वर्तते ततः शङ्कितास्मि ।

देवी — भण विसब्धम् । प्रभवति प्रभुरात्मनः परिजनस्य ।

राजा — मम चेति ब्रूहि ।

देवी — भगवति भणेदानीम् ।

परित्राजिका — देव, शर्मिष्ठायाः कृतिं चतुष्पदोत्थं छलिकं दुष्प्रयोज्यमुदाहरन्ति । तत्र एकार्थसंश्रयमुभयोः प्रयोगं पश्यामः । तावता ज्ञातएव अत्रभवतोरुपदेशान्तरम् ।

आचार्यो यदाज्ञापयति भगवती ।

विदूषकः — तेन हि द्वावपि वर्गौ प्रेक्षगृहे संगीतरचनां कृत्वा तत्रभवतो
दृतं प्रेषयतम् । अथवा मृदङ्गशब्द एव नोत्थापयिष्यति ।

हरदत्तः — तथा । (इत्युद्यति)

(गणदासो धारिणीभवलोकयति)

देवी — (गणदासं विलोक्य) विजयी भवत्वार्यः । ननु विजयाभ्यर्थिनो
अहमार्यस्य ।

(आचार्यो प्रस्थितौ)

परिव्राजिका — इतस्तावत् ।

आचार्यो — (परिवृत्य) इमौ स्वः ।

परिव्राजिका — निर्णयाधिकारे ब्रवीमि । सर्वाङ्गसौष्टवान्व्यक्तये विरल
नेपथ्ययोः पात्रयोः प्रवेशोऽस्तु ।

आचार्यो — नेदमावयोरुपदेश्यम् ।

(इति निष्कान्तौ)

देवी — (राजानमवलोक्य) यदि राजकार्येषु इदृशी उपायनिपुणता
आर्यपुत्रस्य, ततः शोभनं भवेत् ।

राजा —

अलमन्यथा गृहीत्वा । न खलु मनस्विनि मया प्रयुक्तमिदम् ।

प्रायः समानविद्याः परस्परशः पुरोभागः ॥

(नेपथ्ये मृदङ्गध्वनिः सर्वैकं ददाति)

परिव्राजिका — हन्त । प्रवृत्तं संगीतम् । तथा ह्येषा ।

जीमूतस्तनितविशङ्किभिर्मयूरैरुद्गीवैरनुरसितस्य पुष्करस्य ।

निर्हार्दिन्युर्पाहतमध्यमस्वरोत्था मायूरी मदयति मार्जना मनांसि ।

राजा — देवि, तस्याः सामाजिका भवामः ।

देवो — (स्वागतम्) अहो अविनय आर्यापुत्रस्य ।

(सर्वे उत्तिष्ठन्ति)

विदूषकः — (अपवार्यं) भो धीर गच्छ । तत्रभवता धारिणी
विसंवादयिष्यति ।

राजा — धैर्यावलम्बिनमपि त्वरयति मां मुरजवाद्य रागोऽयम् ।

अवतरतः सिद्धपथं शब्दः स्वमनोरथस्येव ॥

इति निष्काताः सर्वे

इति प्रथमोङ्कः ।

